

एक नजर में

मकर संक्रांति पर यातायात जागरूकता अभियान पतंगों के साथ नियमों की जानकारी दी



आलीराजपुर। पुलिस मुख्यालय भोपाल द्वारा आयोजित राष्ट्रीय सड़क सुरक्षा सप्ताह के अंतर्गत यातायात पुलिस आलीराजपुर ने 'सड़क सुरक्षा - जीवन रक्षा' थीम पर जिले भर में व्यापक जागरूकता अभियान चलाया। मकर संक्रांति पर्व के अवसर पर विभिन्न विद्यालयों और मैदानों पर यातायात नियमों से संबंधित प्रश्नोत्तरी प्रतियोगिताएं आयोजित की गईं। सही उत्तर देने वाले प्रतिभागियों को यातायात नियमों और जागरूकता संदेश अंकित पतंगों उपहार में प्रदान की गईं। इस माध्यम से आमजन और बच्चों को यातायात नियमों का पालन करने तथा सड़क दुर्घटनाओं में कमी लाने के लिए प्रेरित किया गया। कार्यक्रम में एसडीओपी अश्विनी कुमार, यातायात प्रभारी सुबेदार अर्जुनसिंह वास्केल, सुबेदार शिवम गोस्वामी, उनि धर्मदेसिंह सोमवंशी, सर्जन भारत चौहान सहित यातायात थाना स्टाफ और पुलिस बल मौजूद रहा।

11 दस्तावेजों में से किसी एक दस्तावेज के माध्यम से पुनः अपना नाम मैपिंग करवा सकते हैं मतदाता



आलीराजपुर। कलेक्टर एवं जिला निर्वाचन अधिकारी नीतू माथुर ने बताया कि निर्वाचन आयोग के निर्देशानुसार जिन मतदाताओं का नाम मतदाता सूची से मैपिंग नहीं हुआ था उनके नाम सम्मिलित करने के लिए जिले के समस्त अनुविभागीय कार्यालय में मतदाता की सुनवाई का कार्य किया जा रहा है। निर्वाचक रजिस्ट्रीकरण अधिकारी एवं अनुविभागीय अधिकारी तपस पांडे ने जानकारी देते हुए बताया कि जिले में मतदाता पुनरीक्षण कार्य के अंतर्गत जिन नागरिकों के नाम मतदाता सूची से मैपिंग नहीं हुए थे उनकी सुनवाई की जा रही है, वे पुनः अपना नाम मतदाता सूची में सम्मिलित करा सकते हैं। इसके लिए पात्र मतदाताओं को निर्धारित 11 दस्तावेजों में से किसी एक दस्तावेज की प्रति संलग्न करनी होगी। उन्होंने बताया कि मतदाता सूची में नाम जोड़ने के लिए संबंधित गणना प्रपत्र (फॉर्म) को सही तरीके से भरकर जमा करना अनिवार्य है। दस्तावेजों की जांच उपरांत पात्र पाए जाने वाले आवेदकों के नाम पुनः मतदाता सूची में जोड़े जाएंगे। अनुविभागीय अधिकारी ने नागरिकों से अपील की है कि वे समझ-सिमा के भीतर आवश्यक दस्तावेजों के साथ प्रपत्र भरकर जमा करें, ताकि निर्वाचन प्रक्रिया में उनका मताधिकार सुरक्षित रहे।

बालक छात्रावास का औचक निरीक्षण व्यवस्थाओं में सुधार के निर्देश



आलीराजपुर। कलेक्टर नीतू माथुर के निर्देशानुसार जिले में बेहतर शिक्षा एवं स्वास्थ्य सुविधाएं उपलब्ध कराने के उद्देश्य से समस्त राजस्व अधिकारियों को सड़क निरीक्षण के निर्देश दिए गए हैं। इसी क्रम में अनुविभागीय अधिकारी (राजस्व) तपस पांडे द्वारा ग्राम बड़ी स्थित बालक छात्रावास का औचक निरीक्षण किया गया। निरीक्षण के दौरान श्री पांडे ने छात्रावास की समग्र व्यवस्थाओं का जायजा लिया। उन्होंने छात्रावास में रह रहे विद्यार्थियों से संवाद कर उनकी समस्याओं, आवश्यकताओं एवं सुविधाओं की स्थिति की जानकारी प्राप्त की। इस अवसर पर भोजन व्यवस्था, स्वच्छता, पेयजल, विद्युत व्यवस्था तथा अध्ययन कक्षा का निरीक्षण किया गया। साथ ही आगामी दिनों में आयोजित परीक्षा में बेहतर प्रदर्शन करने के लिए मार्गदर्शन भी दिया। पांडे ने संबंधित अधिकारियों एवं छात्रावास अधीक्षक को निर्देशित किया कि विद्यार्थियों को गुणवत्तापूर्ण सुविधाएं समय पर उपलब्ध कराई जाएं तथा किसी भी प्रकार की लापरवाही न बरती जाए। निरीक्षण के दौरान पांडे कई कमियों को शीघ्र दूर करने के स्पष्ट निर्देश दिए गए। उन्होंने कहा कि छात्रावास में निवास करने वाले विद्यार्थियों को सुरक्षा, स्वास्थ्य एवं शिक्षा प्रशासन की सर्वोच्च प्राथमिकता है और इसमें किसी भी स्तर पर कोताही स्वीकार नहीं की जाएगी।

मकर संक्रांति पर गौसेवा व भव्य स्वागत : शिवा राठौड़ बने मोदी राठौड़ युवा सेवा जिला अध्यक्ष



पेटलावद... मकर संक्रांति के पावन दिन स्थानीय लक्ष्मी नारायण मंदिर में मोदी राठौड़ युवा सेना, सांवरिया मित्र मंडल व दादू जी महाराज संस्थान, पेटलावद को ओर से गौ सेवा तथा स्वागत कार्यक्रम का आयोजन किया गया। कार्यक्रम का मुख्य अंश मकर संक्रांति महला के साथ-साथ सामुदायिक एकता और नए नेतृत्व का स्वागत कर समाज में उत्साह का संचार करना था। कार्यक्रम का आरम्भ गौ माता को हरा चारा खिलाकर और उनके चरणों पर प्रसाद अर्पित कर हुआ - इस पवित्र परंपरा में मंदिर के श्रद्धालु और संस्थान के सदस्य उपस्थित रहे तथा गौ सेवा का पुण्य-साधन किया। गौ सेवा के पश्चात लक्ष्मी नारायण मंदिर में विशेष आरती संपन्न की गई, जिसमें भगवान की आरती का भी भक्तिमय उल्लेखनीय आयोजन हुआ। आरती के दौरान मंदिर में भक्तों ने दीप प्रज्वलित कर भजन-कीर्तन के माध्यम से धार्मिक वातावरण को और गरिमामय बनाया। स्थानीय गणमान्य जनों ने शिवा राठौड़ का ढोल-धमके के साथ फूलों की माला पहनाकर और पुष्पवर्षा कर भव्य अभिनन्दन किया। स्वागत समारोह में वरिष्ठ कार्यकर्ताओं के द्वारा बधाई संदेश भी दिए गए। गौ सेवा : मकर संक्रांति के अवसर पर गौ माता को हरा चारा खिलाकर धार्मिक परंपरा निभाई गई; उपस्थित सहयोगियों ने गौशाला व गौसेवा के महत्व पर प्रकाश डाला।



मकर संक्रांति पर्व को लेकर शहर में सुबह से लेकर शाम तक चलता रहा पतंगबाजी का दौर

- ▶ बच्चों और युवाओं ने पतंग उड़ाने तो महिलाओं ने गली-मोहल्लों में गिल्ली-डंडे खेलने का आनंद लिया
- ▶ पतंग-डोरों की दुकानों पर दिनभर रही भीड़

झाबुआ। मकर संक्रांति पर्व का उत्साह शहर में 14 जनवरी, बुधवार को दिनभर देखने को मिला। बच्चों एवं युवाओं ने इस दिन सुबह से ही अपने घरों की छतों एवं खुले मैदानों में जाकर पतंग

उड़ाने का आनंद लिया तो महिलाएं एवं बालिकाएं दोपहर बाद गली-मोहल्लों में गिल्ली-डंडे खेलते हुए देखी गईं। बाजार में दिनभर पतंग-डोरों की दुकानों पर भीड़ रहीं। इस बार चायना-नायलान के धागों के उपयोग, बिक्री एवं भंडारण पर शासन-प्रशासन द्वारा प्रतिबंध लगाए जाने से इनका उपयोग लोगों ने कम ही किया वहीं बाजार में व्यवसायियों के यह धागे नदारत ही रहे। मकर संक्रांति पर्व पर सुबह से ही बच्चों एवं युवा घरों की छतों

पर चढ़ गए। कई युवाओं ने खुले मैदान में जाकर पतंगबाजी करने का आनंद लिया। छतों पर डीजे पर फिल्मी गाने बजाते हुए पतंगबाजी करने का जमकर आनंद लिया। एक-दूसरे की पतंग काटने पर 'वो चले काटी होय' की आवाज भी लगाई। सुबह से लेकर देर शाम तक आसमान रंग-बिरंगी पतंगों से सराबोर रहा। बच्चों और युवाओं में पतंग छानने के क्रेज के साथ शहर एवं आसपास के गांवों के निर्धन बच्चों में पतंग लूटने



को लेकर होड़ मची। पतंग कटने पर बड़ी-बड़ी लकड़ियां लेकर बच्चों की टोलियां पतंग लूटने में मशगूल रहीं। इस बार उत्साह दुगुना रहा उल्लेखनीय है कि इस वर्ष मकर संक्रांति पर कलेक्टर द्वारा स्थानीय अवकाश घोषित करने एवं न्यायालय (कोर्ट) का भी अवकाश होने से एक ओर जहां व्यापारियों ने अपने प्रतिष्ठान बंद रखकर पतंग उड़ाने का खूब आनंद लिया।

पारंपरिक खेल गिल्ली-डंडे खेले गए

इस दिन विशेषकर महिलाओं और बालिकाओं ने समूह में गली-मोहल्लों में पारंपरिक गिल्ली-डंडे खेले। लोगों ने मकर संक्रांति पर्व की एक-दूसरे को सोशल मीडिया पर एवं प्रत्यक्ष भी शुभकामनाएं प्रेषित की। इस दिन गौ-सेवा करने के साथ दान-पुण्य का क्रम भी दिनभर चला। लोगों ने गौ-शालाओं में गौमाताओं को आहार करवाया। वहीं निर्धन और जरूरतमंदों को दान-पुण्य कर पुण्य लाभ अर्जन किया गया। इस दिन लोगों ने तिल से बने व्यंजनों में तिल-पपड़ी, तिल के लड्डू ग्रहण करने के साथ बाजार में जूजक, आगरा के पेठे और एवहरफ्रेश, होटलों पर गुलाब जामुन, रस्स गुल्ले, नमकीन, मिठाईयों की भी जमकर बिक्री हुई।

कैबिनेट मंत्री और सांसद ने कार्यकर्ताओं संग मनाया मकर संक्रांति पर्व

आलीराजपुर। मकर संक्रांति के पर्व पर शहर में हर्षोल्लास का माहौल दिखाई दिया। कैबिनेट मंत्री नारासिंह चौहान एवं सांसद अनिता चौहान ने अपने कार्यकर्ताओं और वनवासी कल्याण छात्रावास के बच्चों के साथ मिलकर पारंपरिक खेलों का आनंद लिया।

विधायक प्रतिनिधि गोविंदा गुप्ता ने बताया कि सरस्वती शिशु मंदिर परिसर में आयोजित कार्यक्रम के दौरान सांसद चौहान ने धार्मिक मान्यताओं के अनुसार हल्दी कुमकुम की परंपरा का भी



निर्वहन किया। सांसद चौहान ने उपस्थित महिलाओं को हल्दी कुमकुम की टिकी लगा कर मकर संक्रांति का उपहार प्रदान किया। टीमों में बटे, 2 खेल में दोनों

थे वहीं, दूसरी टीम ने सांसद अनिता चौहान के नेतृत्व में टास जीत कर पहली पारी खेली। पहला मैच सांसद चौहान की टीम ने जीता वहीं दूसरा मैच कैबिनेट मंत्री चौहान की टीम ने अपनी फिलिंडिंग से सभी धुरंधरों को आउट करते हुए शानदार प्रदर्शन कर अपने कब्जे में लिया। गिल्ली डंडा के बाद वहां पतंगों की डोर संभाल कर सभी ने पतंग का आनंद लिया।

जिसके बाद वनवासी कल्याण छात्रावास के बच्चों के साथ क्रिकेट का आनंद भी लिया

कार्यक्रम के दौरान कैबिनेट मंत्री एवं सांसद के साथ साथ जिलाध्यक्ष किशोर शाह, जिला महामंत्री रिकेश तंवर, जिला मंत्री रितेश डावर, विधायक प्रतिनिधि दिलीप चौहान एवं गोविंदा गुप्ता, नगर अध्यक्ष गिरिराज मोदी, नगर महामंत्री राजेश गुप्ता, वरिष्ठ नेता अशोक ओझा, प्रताप सिंह सिसोदिया, दशरथ चंदेल सहित जिला एवं नगर मंडल सहित महिला मंडल की कई पराधिकारी, कार्यकर्ता मौजूद रहे।



जिले में खेले एमपी यूथ गेम्स की चयन स्पर्धाएं 16 से 19 जनवरी तक

आलीराजपुर। खेल एवं युवा कल्याण विभाग द्वारा जिले में खेले एमपी यूथ गेम्स के अंतर्गत विकासखण्ड स्तरीय चयन स्पर्धाओं का आयोजन किया जा रहा है। यह चयन ट्रायल 16 जनवरी 2026 को विकासखण्ड चन्द्रशेखर आजाद नगर एवं कड़ीवाड़ा, 17 जनवरी 2026 को जौबट, उदयगढ़ एवं सोण्डवा तथा 19 जनवरी 2026 को विकासखण्ड आलीराजपुर में आयोजित किए जाएंगे। इन चयन स्पर्धाओं में जिले के युवा खिलाड़ी 28 विभिन्न खेलों में भाग ले सकेंगे। इनमें हॉकी, बॉक्सिंग, एथलेटिक्स, खो-खो, तैराकी, टेबल टेनिस, मल्लखंबा, कुश्ती, जुडो, शतरंज, बैटलिफ्टिंग, फुटबॉल, वॉलीबॉल, क्रिकेट, बैडमिंटन, पिट्ट, बास्केटबॉल, टेनिस, योगासन, रस्साकशी, कबड्डी, आर्वरी, ताइक्वांडो, कयाकिंग-कैनोइंग, रोइंग, फेंसिंग, शूटिंग एवं थ्रो बॉल शामिल हैं। प्रतिभागियों को अपने-अपने विकासखण्ड के समन्वयक से संपर्क कर <https://gms.khelompygwz.com> वेबसाइट पर पंजीयन कराना अनिवार्य होगा।

एसआईआर के द्वितीय चरण की प्रगति की समीक्षा, सीईओ ने दिए आवश्यक निर्देश

आलीराजपुर। मुख्य निर्वाचन पदाधिकारी (सीईओ) मध्य प्रदेश श्री संजीव झा ने वीडियो कॉन्फ्रेंसिंग के माध्यम से विशेष गहन पुनरीक्षण (रिस्क) के द्वितीय चरण में हो रही प्रगति की समीक्षा की। बैठक में मतदाता सूची के अद्यतन से जुड़े विभिन्न महत्वपूर्ण पहलुओं पर विस्तार से चर्चा की गई। समीक्षा के दौरान लॉजिकल डिस्कंपेंसी, नई मतदाताओं को जोड़ने विशेष शिविरों के आयोजन तथा नो-मैपिंग प्रकरणों में नोटिस जारी कर तामिली सुनिश्चित करने जैसे बिंदुओं पर चर्चा की गई। श्री झा ने अधिकारियों को निर्देश दिए कि सभी प्रक्रियाएं समय-सिमा के भीतर पारदर्शी और प्रभावी रूप से पूर्ण की जाएं। इसका उद्देश्य कोई भी पात्र नागरिक मतदाता सूची से वंचित न रहे और कोई अपात्र इसमें शामिल ना हो। इस वर्चुअल बैठक में जिला निर्वाचन अधिकारी श्रीमती नीतू माथुर, उप जिला निर्वाचन अधिकारी श्री मनोज गरवाल, दोनों विधानसभा क्षेत्रों के निर्वाचक रजिस्ट्रीकरण अधिकारी श्री वीरेंद्र बघेल एवं श्री तपस पांडे वीडियो कॉन्फ्रेंसिंग के माध्यम से उपस्थित रहे।

नई चेतना अभियान 4.0 के तहत हौसलों की उड़ान कार्यक्रम का शुभारंभ

आलीराजपुर। सांसद अनिता चौहान द्वारा नई चेतना अभियान 4.0 के तहत हौसलों की उड़ान कार्यक्रम के अंतर्गत तीन दिवसीय अभियान का शुभारंभ किया। नई चेतना अभियान 4.0 के तहत हौसलों की उड़ान कार्यक्रम अंतर्गत ग्रामीण महिलाओं के सशक्तिकरण आत्मनिर्भरता एवं आजीविका संवर्धन की दिशा में एक सशक्त पहल कार्यक्रम सामुदायिक प्रशिक्षण केन्द्र आलीराजपुर विकासखण्ड में

शुभारंभ सांसद अनिता चौहान द्वारा किया गया। उन्होंने कार्यक्रम का शुभारंभ मां सरस्वती के चित्र का पूजन, दीप प्रज्वलन कर किया। चौहान ने कार्यक्रम को संबोधित करते हुए लखपति दीदी की सोच का मूर्त रूप प्रदान करने के लिए समूह की दीदियों को प्रोत्साहित किया। उन्होंने आजीविका मिशन से जुड़ी महिलाओं को विभिन्न आजीविका गतिविधियों को संचालित करते हुए आत्मनिर्भर बनने के लिए

अपने विचार रखे। उन्होंने आजीविका मिशन के माध्यम से किये जा रहे प्रयासों की प्रशंसा करते हुए कहा आजीविका मिशन के माध्यम से महिलाएं आगे आकर आत्मनिर्भरता की ओर आगे बढ़ रही हैं। साथ ही प्रधानमंत्री श्री नरेन्द्र मोदी जी के विजन के अनुरूप विकसित भारत के सपने को साकार करने में महिला सशक्तिकरण की महत्वपूर्ण भूमिका है। समूह के माध्यम से जुड़ी महिलाएं आगे आए और आत्मनिर्भर बनें।

एक नजर में ▶ कृषक कल्याण वर्ष 2026 : मंत्री निर्मला भूरिया ने जिला स्तर पर हरी झंडी दिखाकर कृषि रथ को रवाना किया

कृषि रथ के माध्यम से किसानों के द्वार पहुंचेगी आधुनिक एवं वैज्ञानिक कृषि तकनीक

झाबुआ। मध्य प्रदेश शासन के निर्णयानुसार वर्ष 2026 को 'कृषक कल्याण वर्ष' के रूप में मनाया जा रहा है। कृषि रथ का राज्य स्तरीय शुभारंभ 11 जनवरी 2026 को भोपाल में जंबूरी मैदान से मुख्यमंत्री डॉ. मोहन यादव के कर-कमलों द्वारा किया गया। किसान भाइयों के सम्मान में आयोजित इस अभियान के अंतर्गत जिले में कृषि रथ अभियान का शुभारंभ किया गया।

जिला स्तर पर कृषि विज्ञान केन्द्र, झाबुआ में भोपाल से मुख्यमंत्री डॉ. मोहन यादव की अध्यक्षता में आयोजित राज्य स्तरीय कार्यक्रम का सीधा प्रसारण भी किसानों को दिखाया गया। कार्यक्रम में महिला एवं बाल विकास विभाग मंत्री सुश्री निर्मला भूरिया द्वारा हरी झंडी दिखाकर कृषि रथों को रवाना किया गया।



इस अवसर पर बताया गया कि 11 जनवरी 2026 से आगामी एक माह तक जिले के छः विकासखण्डों में छः कृषि रथों के माध्यम से कृषि वैज्ञानिकों एवं कृषि व संबद्ध विभागों के अधिकारियों द्वारा प्रतिदिन तीन ग्राम पंचायतों का भ्रमण किया जाएगा। इस हेतु विकासखंडवार रूट चार्ट तैयार किया गया है। अभियान के अंतर्गत जिले की

कुल 375 ग्राम पंचायतों का भ्रमण किया जाएगा। मंत्री सुश्री निर्मला भूरिया ने अपने संबोधन में कहा कि कृषक कल्याण वर्ष के अंतर्गत कृषि रथों के माध्यम से किसानों के गांवों तक पहुंचकर नवीन, आधुनिक एवं वैज्ञानिक कृषि तकनीकों को किसानों की कृषि में महत्वपूर्ण भूमिका को देखते हुए उन्हें भी विशेष रूप से तकनीकी

एवं समस्याओं का त्वरित निराकरण किया जाएगा। उन्होंने बताया कि जिन किसानों के पास सिंचाई की पर्याप्त सुविधा है, उन्हें जायद मौसम की उपयुक्त फसलों की जानकारी दी जाएगी, जिससे किसान उन्नत तकनीक अपनाकर अपनी आय में वृद्धि कर सकें। महिला किसान बहनों की कृषि में महत्वपूर्ण भूमिका को देखते हुए उन्हें भी विशेष रूप से तकनीकी

उप संचालक कृषि नगीन सिंह रावत ने कार्यक्रम पर प्रकाश डालते हुए बताया कि कृषि रथ अभियान के माध्यम से कृषि वैज्ञानिकों एवं किसानों के मध्य सीधा संवाद स्थापित किया जाएगा, जिससे किसानों को कृषि एवं संबद्ध विषयों की वैज्ञानिक जानकारी प्राप्त होगी। कार्यक्रम के दौरान जनप्रतिनिधिगण बहादुर सिंह हटिला, हारुभाई, श्री मांगीलाल भूरिया, अनुविभागीय अधिकारी राजस्व भास्कर गाचले, परियोजना संचालक आत्मा एस. त्रिवेदी, सहायक संचालक उद्यानिकी बहादुरसिंह चौहान, सहायक संचालक मत्स्य दिलीप सोलंकी तथा कृषि विभाग के जिला एवं मैदानी अधिकारी व बड़ी संख्या में कृषक बंधु उपस्थित रहे।

जानकारी उपलब्ध कराई जाएगी। जिला अध्यक्ष भानु भूरिया ने कहा कि प्रदेश सरकार किसानों के विकास के लिए सतत चिंतित है। इसी क्रम में शासन द्वारा ई-विज्ञान प्रणाली के अंतर्गत ई-टोकन आधारित उर्वरक वितरण व्यवस्था लागू की गई है, जिससे किसानों को अब उर्वरक प्राप्त करने हेतु लंबी कतारों में नहीं लाना पड़ेगा तथा उनके मोबाइल पर ही खाद की

